

பின் இணைப்பு – 21

சாத்தான்: வீழ்ந்த வானவன்

கடவுளின் சாம்ராஜ்யத்தில், குறிப்பிட்ட படைப்புகள் தங்களுடைய பணிகளைச் செயல்படுத்துவதற்குத் தேவையான சக்திகளை அவசியத்தின் நிமித்தம் கொடுக்கப்பட்டிருக்கின்றனர். சாத்தான், கடவுளால் கொடுக்கப்பட்ட அவனுடைய சக்திகள் அவனை சுதந்திரமானதொரு தெய்வமாக இயங்குவதற்கு தகுதிப்படுத்தி விட்டதாகக் கருதினான். அவனுடைய இராஜ்யத்தில் துன்பம், நோய், விபத்துக்கள் மற்றும் போர்களுடைய மிகைப்பின் மூலம் நிரூபிக்கப்பட்டுள்ள பழ, சாத்தான் அருகதையற்றவனாக உள்ளான் என்பதை இப்போது நாம் அறிந்திருக்கின்றோம்.

அவன் மீது அருளப்பட்ட மிகப்பெரும் சக்திகள் மற்றும் அந்தஸ்தின் காரணமாக, சாத்தான் ஒரு வானவனாக இருந்தான் என்று குர்ஆன் தெளிவாகக் கூறுகின்றது. இதனால்தான் அவனுடைய வீழ்ச்சிக்கு முன்னர், அவன் ஒரு வானவன் என்று குறிப்பிடப்படுகின்றான் [2:34, 7:11, 15:29, 17:61, 18:50, 20:116, 38:71]. வரையறையின்படி, ஒரு ஜின்னானது வீழ்ச்சியடைந்த ஒரு வானவன் ஆவான் [18:50]. வானவர்கள் தங்களுக்கென்று சுயமான மனம் மற்றும் பரிபூரணமான தேர்ந்தெடுக்கின்ற சுதந்தரத்துடன் படைக்கப்பட்டிருந்தனர் என்பதை சாத்தானின் கலகமானது நமக்குக் கற்றுக்கொடுக்கின்றது [2:34].

பின் இணைப்பு – 22

ஜீஸஸ்

கடவுளின் தூதுச் செய்தியைச் சேர்ப்பிப்பதையே ஒரே இறைப்பணியாகக் கொண்டிருந்த ஜீஸஸ் கடவுளின் ஒரு மானிடத் தூதராக இருந்தார் என இக்குர்ஆன் நமக்குத் தெரிவிக்கின்றது; அவர் ஒருபோதும் எந்தச் சக்தியையும் பெற்றிருக்கவில்லை, அத்துடன் இப்போது அவர் இறந்து விட்டவராகவும் உள்ளார் [4:171, 5:75, 117]. ஜீஸைக் கடவுள் ஆகவோ, அல்லது கடவுளின் மகனாகவோ, அல்லது திரித்துவத்தில் ஒரு அங்கமானவர் என்றோ கருதுகின்றவர்கள் “நம்பிக்கையற்றவர்கள்” ஆகவே உள்ளனர் [5:17, 72, 73]. மிகப் பிரபலமான கிறிஸ்துவ அறிஞர்கள் இதே இந்த முடிவுக்கு வந்திருக்கின்றனர் [1977-ல் ஃபிலடெல்ஃபியாவின் வெஸ்ட் மினிஸ்டர் அச்சு வெளியீடான, ஜான் ஹிக் எழுதிய THE MYTH OF GOD INCARNATE (கடவுளின் அவதாரம் எனும் மாயை) & 1986ல் ஹர்ப்பர் & ரோ வெளியிட்ட, ஹயாம் மக்கோபி எழுதிய THE MYTH MAKER (மாயையை உருவாக்குபவர்). கிறிஸ்துவம் நைசீனின் விளைவேயாகும் [கி,பி 325].

பைபிளின் ஜீஸஸ்

அப்போழுது ஜீஸஸ் சத்தமிட்டு: என்னிடத்தில் விசுவாசமாயிருக்கின்றவன் என்னிடத்தில் அல்ல, என்னை அனுப்பினவரிடத்தில் விசுவாசமாயிருக்கின்றான்;... ஏனெனில் நான் சுயமாய்ப் பேசவில்லை. நான் பேச வேண்டியது இன்னதென்றும் உபதேசிக்க வேண்டியது இன்னதென்றும் என்னை அனுப்பின பிதாவே எனக்குக் கட்டளையிட்டார், அவருடைய கட்டளை நித்திய ஜீவனாயிருக்கிறதென்று அறிவேன்; ஆகையால் நான் பேசுகிறவைகளை பிதா எனக்குச் சொன்னபடியே பேசுகிறேன் என்றார். (யோவான் 12:44-50).

நான் என் சுயமாய் ஒன்றுஞ்செய்கிறதில்லை; நான் கேட்கிறபடியே நியாயந் தீர்க்கிறேன்; எனக்குச் சித்தமானதை நான் தேடாமல் என்னை அனுப்பின பிதாவுக்குச் சித்தமானதையே நான் தேடுகிறபடியால் என் தீர்ப்பு நீதியாயிருக்கின்றது. (யோவான் 5:30)

ஜீஸஸ் அவர்களுக்குப் பிரதியுத்தாரமாக என் உபதேசம் என்னுடையதாயிராமல், என்னை அனுப்பினவருடையதாயிருக்கின்றது. (யோவான் 7:16)

இஸ்ரவேலரே, நான் சொல்லும் வார்த்தைகளைக் கேளுங்கள்; நீங்கள் அறிந்திருக்கிறபடி நசரேயனாகிய ஜீஸைக் கொண்டு தேவன் உங்களுக்குள்ளே பலத்த செய்கைகளையும், அற்புதங்களையும் அடையாளங்களையும் நடப்பித்து அவைகளினாலே அவரை உங்களுக்கு வெளிப்படுத்தினார். (நடபழகன் 2:22)